

“Xüsusi, hərbi və diplomatik rütbələrin ixtisas dərəcələri ilə qarşılıqlı uyğunlaşdırılması Qaydası”nın təsdiq edilməsi haqqında

AZƏRBAYCAN RESPUBLİKASI PREZİDENTİNİN FƏRMANI

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, “Dövlət qulluğu haqqında” Azərbaycan Respublikasının Qanununda dəyişiklik edilməsi barədə” Azərbaycan Respublikasının [2020-ci il 24 noyabr tarixli 202-VIQD nömrəli](#) Qanununun icrası ilə əlaqədar **qərara alıram**:

1. “Xüsusi, hərbi və diplomatik rütbələrin ixtisas dərəcələri ilə qarşılıqlı uyğunlaşdırılması Qaydası” təsdiq edilsin (əlavə olunur).
2. Bu Fərmanın 1-ci hissəsi ilə təsdiq edilmiş Qaydanın 2.3-cü və 2.5-ci bəndləri 2021-ci il noyabrın 1-dən qüvvəyə minir.
3. Azərbaycan Respublikasının Nazirlər Kabineti bu Fərmandan irəli gələn məsələləri həll etsin.

İlham ƏLİYEV,
Azərbaycan Respublikasının Prezidenti

Bakı şəhəri, 21 iyun 2021-ci il
1371

Azərbaycan Respublikası Prezidentinin
2021-ci il 21 iyun tarixli 1371 nömrəli Fərmanı ilə
TƏSDİQ EDİLMİŞDİR

Xüsusi, hərbi və diplomatik rütbələrin ixtisas dərəcələri ilə qarşılıqlı uyğunlaşdırılması QAYDASI

1. ÜMUMİ MÜDDƏA

Bu Qayda “Dövlət qulluğu haqqında” Azərbaycan Respublikası Qanununun 17.4-3-cü maddəsinə uyğun olaraq hazırlanmışdır və dövlət qulluğunun xüsusi növünə aid dövlət orqanlarında xüsusi, hərbi və diplomatik rütbə (bundan sonra - rütbə) nəzərdə tutulan vəzifələrdə qulluq (xidmət) keçən şəxslərin “Dövlət qulluğu haqqında” Azərbaycan Respublikası Qanununun şamil edildiyi dövlət orqanlarında dövlət qulluğu vəzifələrinə qəbul edilərkən malik olduqları rütbələrin dövlət qulluğunda ixtisas dərəcələrinə, habelə dövlət qulluğunda ixtisas dərəcəsinə malik olan şəxslərin dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrdə qulluğa (xidmətə) qəbul edilərkən malik olduqları ixtisas dərəcəsinin dövlət qulluğunun xüsusi növündə olan rütbələrə uyğunlaşdırılması qaydasını müəyyən edir.

2. RÜTBƏLƏRİN İXTİSAS DƏRƏCƏLƏRİ İLƏ QARŞILIQLI UYĞUNLAŞDIRILMASI

2.1 Rütbələrin ixtisas dərəcələri ilə qarşılıqlı uyğunlaşdırılması bu Qaydanın Əlavəsinə uyğun olaraq aparılır.

2.2. İxtisas dərəcələrinin rütbələrə uyğunlaşdırılması aşağıdakı tələblər nəzərə alınmaqla həyata keçirilir:

2.2.1. dövlət qulluğunda qulluq keçən və ixtisas dərəcəsinə malik olan dövlət qulluqçusu dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrə qəbul edilərkən onun malik olduğu ixtisas dərəcəsi, habelə həmin ixtisas dərəcəsinə qulluq müddəti nəzərə alınır;

2.2.2. dövlət orqanında işləmiş və ixtisas dərəcəsinə malik olan şəxs sonradan dövlət qulluğunun xüsusi növünə aid dövlət orqanına qulluğa (xidmətə) qəbul edildikdə ona rütbə verilərkən malik olduğu ixtisas dərəcəsi, habelə həmin ixtisas dərəcəsinə qulluq müddəti nəzərə alınır;

2.2.3. dövlət qulluğunda ixtisas dərəcəsinə malik olan dövlət qulluqçusu dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrə qəbul edilərkən ona, təyin olunduğu vəzifə üzrə müəyyən edilmiş rütbə həddi nəzərə alınmaqla rütbə verilir.

2.3. Dövlət qulluğunda ixtisas dərəcəsinə malik olan dövlət qulluqçusu və ya əvvəllər dövlət qulluğunda işləmiş şəxs dövlət qulluğunun xüsusi növünə aid dövlət orqanlarında rütbə nəzərdə tutulan vəzifəyə qəbul edildikdə, onun barəsində staj və sınaq müddəti tətbiq edilmədən malik olduğu ixtisas dərəcəsinin rütbələrə uyğunlaşdırılması həyata keçirilir.

2.4. Rütbələrin ixtisas dərəcələri ilə uyğunlaşdırılması aşağıdakı tələblər nəzərə alınmaqla həyata keçirilir:

2.4.1. dövlət qulluğunun xüsusi növünə aid dövlət orqanlarında rütbə nəzərdə tutulan vəzifələrdə qulluq (xidmət) keçən və dövlət qulluğu vəzifəsinə qəbul edilən şəxsə ixtisas dərəcəsi verilərkən onun dövlət qulluğunun xüsusi növündə malik olduğu rütbə, habelə həmin rütbədə olduğu müddət nəzərə alınır;

2.4.2. dövlət qulluğunun xüsusi növünə aid dövlət orqanında qulluq (xidmət) keçmiş və rütbəyə malik olan şəxs sonradan dövlət qulluğu vəzifəsinə qəbul edildikdə, ona ixtisas dərəcəsi verilərkən malik olduğu rütbə, habelə həmin rütbədə olduğu müddət nəzərə alınır;

2.4.3. dövlət qulluqçusunun dövlət qulluğunun xüsusi növündə malik olduğu rütbə onun dövlət qulluğunda təyin olunduğu vəzifənin təsnifatı üzrə nəzərdə tutulmuş ixtisas dərəcələrindən yuxarıdırsa, ona həmin vəzifə üzrə müəyyən edilmiş ixtisas dərəcələri nəzərə alınmaqla ixtisas dərəcəsi verilir;

2.4.4. dövlət qulluqçusunun dövlət qulluğunun xüsusi növündə malik olduğu rütbə onun dövlət qulluğunda təyin olunduğu vəzifənin təsnifatı üzrə nəzərdə tutulmuş ixtisas dərəcələrindən aşağıdırsa, ona həmin təsnifat üzrə müəyyən edilmiş ən kiçik ixtisas dərəcəsi verilir.

2.5. Dövlət qulluğunun xüsusi növünə aid dövlət orqanlarında qulluq (xidmət) keçən və ya əvvəllər qulluq (xidmət) keçmiş və rütbəyə malik olan şəxs dövlət qulluğu vəzifəsinə qəbul edildikdə, onun barəsində staj və sınaq müddəti tətbiq edilmədən malik olduğu rütbənin ixtisas dərəcələrinə uyğunlaşdırılması həyata keçirilir.

3. YEKUN MÜDDƏALAR

3.1. Bu Qaydanın Əlavəsinin 1.1-1.4-cü bəndlərində nəzərdə tutulmuş və Azərbaycan Respublikası Konstitusiyasının 109-cu maddəsinin 24-cü və 32-ci bəndlərinə uyğun olaraq verilmiş rütbələrin və ixtisas dərəcələrinin qarşılıqlı uyğunlaşdırılması məsələsinə müvafiq dövlət orqanının rəhbərinin təqdimatı əsasında Azərbaycan Respublikasının Prezidenti tərəfindən baxılır.

3.2. Bu Qaydanın Əlavəsinin 2.1-2.7-ci bəndlərində nəzərdə tutulmuş ixtisas dərəcələrinin hərbi rütbələrə uyğunlaşdırılması

Azərbaycan Respublikasının 1997-ci il 3 oktyabr tarixli 377-IIQ nömrəli Qanunu ilə təsdiq edilmiş "Hərbi xidmətkeçmə haqqında Əsasnamə"nin 46-cı maddəsinə əsasən keçirilən attestasiyanın nəticəsinə uyğun olaraq həyata keçirilir.

3.3. Səfərbərlik zamanı hərbi xidmətə çağırılan və ixtisas dərəcəsinə malik olan dövlət qulluqçularına münasibətdə ixtisas dərəcələrinin hərbi rütbələrə uyğunlaşdırılması aparılır.

3.4. Həqiqi hərbi xidmətdə saxlanılmaqla dövlət orqanına ezam olunaraq dövlət qulluğu vəzifəsinə təyin edilən hərbi qulluqçulara münasibətdə hərbi rütbələrin ixtisas dərəcələrinə uyğunlaşdırılması aparılır.

3.5. Bu Qaydanın Əlavəsinin 2.1-2.13-cü bəndlərində nəzərdə tutulan rütbələrin və ixtisas dərəcələrinin qarşılıqlı uyğunlaşdırılması müvafiq dövlət orqanının rəhbəri tərəfindən həyata keçirilir.

3.6. İxtisas dərəcələrinin və rütbələrin verilməsini təsdiq edən əsas sənəd əmək kitabçası və ya hərbi biletdir. Əmək kitabçasında və ya hərbi biletdə müvafiq qeydiyyat aparılmadıqda, ixtisas dərəcəsinin və rütbənin verilməsi barədə əmrlərdən (sərəncam və s.) çıxarışlar və ya digər təsdiqedic rəsmi sənəd əsas götürülür.

3.7. Bu Qaydanın 3.5-ci bəndində nəzərdə tutulan halda rütbələrin və ixtisas dərəcələrinin qarşılıqlı uyğunlaşdırılması ilə əlaqədar mübahisə yarandıqda, müvafiq dövlət orqanı və ya şəxs bu barədə Azərbaycan Respublikasının Dövlət Qulluğunu İdarəetmə Şurasına və məhkəməyə müraciət edə bilər.

3.8. Bu Qaydaya uyğun olaraq barəsində rütbələrin və ixtisas dərəcələrinin qarşılıqlı uyğunlaşdırılması aparılmış şəxs sonradan daha yüksək vəzifəyə (yuxarı təsnifat dövlət qulluğu vəzifəsinə və ya rütbə həddi yuxarı olan vəzifəyə) təyin olunduqda, həmin yüksək vəzifəyə əsasən yenidən uyğunlaşdırma aparılmasına yol verilir.

3.9. Bu Qayda qüvvəyə minənədək dövlət qulluğunun xüsusi növünə aid dövlət orqanlarında rütbə nəzərdə tutulan vəzifədə qulluq (xidmət) keçmiş və dövlət qulluğu vəzifəsinə qəbul edilmiş və ya əksinə, dövlət qulluğunda işləmiş və dövlət qulluğunun xüsusi növünə aid dövlət orqanlarında rütbə nəzərdə tutulan vəzifəyə qəbul edilmiş şəxsə münasibətdə də onun hazırda tutduğu vəzifə üzrə rütbə həddi (vəzifə təsnifatı üzrə nəzərdə tutulmuş ixtisas dərəcələri) nəzərə alınmaqla, malik olduğu rütbə və ixtisas dərəcəsinin qarşılıqlı uyğunlaşdırılmasının aparılmasına yol verilir.

"Xüsusi, hərbi və diplomatik rütbələrin ixtisas dərəcələri ilə qarşılıqlı uyğunlaşdırılması Qaydası"na

Əlavə

XÜSUSİ, HƏRBI VƏ DIPLOMATİK RÜTBƏLƏRİN İXTİSAS DƏRƏCƏLƏRİ İLƏ QARŞILIQLI UYĞUNLAŞDIRILMASI CƏDVƏLİ

Sıra -si	Dövlət qulluğunda ixtisas dərəcələri	Hərbi rütbələr	Prokurorluq orqanlarında rütbələr	Ədliyyə orqanlarında xüsusi rütbələr	Fövqəladə hallar orqanlarında xüsusi rütbələr	Miqrasiya orqanlarında xüsusi rütbələr	Daxili işlər orqanlarında xüsusi rütbələr	Gömrük orqanlarında xüsusi rütbələr	Vergi orqanlarında xüsusi rütbələr	Diplomatik rütbələr
1	2	3	4	5	6	7	8	9	10	11
1. Ali hərbi və ali xüsusi rütbələr										
1.1.	həqiqi dövlət müşaviri	ordu generalı	həqiqi dövlət ədliyyə müşaviri	həqiqi dövlət ədliyyə müşaviri	-	-	-	həqiqi dövlət gömrük xidməti müşaviri	həqiqi dövlət vergi xidməti müşaviri	-
1.2.	1-ci dərəcə dövlət müşaviri	general-polkovnik, admiral	I dərəcəli dövlət ədliyyə müşaviri, ədliyyə general-polkovniki	I dərəcəli dövlət ədliyyə müşaviri, ədliyyə general-polkovniki	-	I dərəcəli dövlət miqrasiya xidməti müşaviri	polis general-polkovniki	gömrük xidməti general-polkovniki	1-ci dərəcəli dövlət vergi xidməti müşaviri	fövqəladə və səlahiyyətli səfir
1.3.	2-ci dərəcə dövlət müşaviri	general-leytenant, vitse-admiral, tibb xidməti general-leytenantı, ədliyyə general-leytantı	II dərəcəli dövlət ədliyyə müşaviri, ədliyyə general-leytantı	II dərəcəli dövlət ədliyyə müşaviri, ədliyyə general-leytantı	daxili xidmət general-leytantı, tibb xidməti general-leytantı	II dərəcəli dövlət miqrasiya xidməti müşaviri	polis general-leytantı	gömrük xidməti general-leytantı	2-ci dərəcəli dövlət vergi xidməti müşaviri	birinci dərəcəli fəvqəladə və səlahiyyətli elçi
1.4.	3-cü dərəcə dövlət müşavir	general-mayor, kontr-admiral, tibb xidməti general-mayoru, ədliyyə general-mayoru	III dərəcəli dövlət ədliyyə müşaviri, ədliyyə general-mayoru	III dərəcəli dövlət ədliyyə müşaviri, ədliyyə general-mayoru, tibb xidməti general-mayoru	daxili xidmət general-mayoru, tibb xidməti general-mayoru	III dərəcəli dövlət miqrasiya xidməti müşaviri	polis general-mayoru, tibb xidməti general-mayoru	gömrük xidməti general-mayoru, tibb xidməti general-mayoru	3-cü dərəcəli dövlət vergi xidməti müşaviri, 3-cü dərəcəli dövlət ədliyyə müşaviri	ikinci dərəcəli fəvqəladə və səlahiyyətli elçi
2. Digər hərbi və xüsusi rütbələr										
2.1.	dövlət qulluğunun baş müşaviri	polkovnik, 1-ci dərəcəli kapitan, tibb xidməti polkovniki, ədliyyə polkovniki	baş ədliyyə müşaviri, ədliyyə polkovniki	baş ədliyyə müşaviri, ədliyyə polkovniki, tibb xidməti polkovniki	daxili xidmət polkovniki, tibb xidməti polkovniki	baş miqrasiya xidməti müşaviri	polis polkovniki, tibb xidməti polkovniki	gömrük xidməti polkovniki, tibb xidməti polkovniki	baş vergi xidməti müşaviri, baş ədliyyə müşaviri	birinci dərəcəli müşavir

2.2.	dövlət qulluğunun müşaviri	polkovnik-leytenant, 2-ci dərəcəli kapitan, tibb xidməti polkovnik-leytenantı, ədliyyə polkovnik-leytenantı	ədliyyə müşaviri, ədliyyə polkovnik-leytenantı	ədliyyə müşaviri, ədliyyə polkovnik-leytenantı, tibb xidməti polkovnik-leytenantı	daxili xidmət polkovnik-leytenantı, tibb xidməti polkovnik-leytenantı	miqrasiya xidməti müşaviri	polis polkovnik-leytenantı, tibb xidməti polkovnik-leytenantı	gömrük xidməti polkovnik-leytenantı, tibb xidməti polkovnik-leytenantı	vergi xidməti müşaviri, ədliyyə müşaviri	ikinci dərəcəli müşavir
2.3.	dövlət qulluğunun kiçik müşaviri	mayor, 3-cü dərəcəli kapitan, tibb xidməti mayoru, ədliyyə mayoru	kiçik ədliyyə müşaviri, ədliyyə mayoru	kiçik ədliyyə müşaviri, ədliyyə mayoru, tibb xidməti mayoru	daxili xidmət mayoru, tibb xidməti mayoru	kiçik miqrasiya xidməti müşaviri	polis mayoru, tibb xidməti mayoru	gömrük xidməti mayoru, tibb xidməti mayoru	kiçik vergi xidməti müşaviri, kiçik ədliyyə müşaviri	birinci dərəcəli birinci katib
2.4.	1-ci dərəcə dövlət qulluqçusu	kapitan, kapitan leytenant, tibb xidməti kapitanı, ədliyyə kapitanı	I dərəcəli hüquqşünas, ədliyyə kapitanı	I dərəcəli ədliyyə qulluqçusu, ədliyyə kapitanı, tibb xidməti kapitanı	daxili xidmət kapitanı, tibb xidməti kapitanı	I dərəcəli miqrasiya xidməti qulluqçusu	polis kapitanı, tibb xidməti kapitanı	gömrük xidməti kapitanı, tibb xidməti kapitanı	1-ci dərəcəli müfəttiş, 1-ci dərəcəli hüquqşünas	ikinci dərəcəli birinci katib
2.5.	2-ci dərəcə dövlət qulluqçusu	baş leytenant, tibb xidməti baş leytenantı, ədliyyə baş leytenantı	II dərəcəli hüquqşünas, ədliyyə baş leytenantı	II dərəcəli ədliyyə qulluqçusu, ədliyyə baş leytenantı, tibb xidməti baş leytenantı	daxili xidmət baş leytenantı, tibb xidməti baş leytenantı	II dərəcəli miqrasiya xidməti qulluqçusu	polis baş leytenantı, tibb xidməti baş leytenantı	gömrük xidməti baş leytenantı, tibb xidməti baş leytenantı	2-ci dərəcəli müfəttiş, 2-ci dərəcəli hüquqşünas	birinci dərəcəli ikinci katib, ikinci dərəcəli ikinci katib
2.6.	3-cü dərəcə dövlət qulluqçusu	leytenant, tibb xidməti leytenantı, ədliyyə leytenantı	III dərəcəli hüquqşünas, ədliyyə leytenantı	III dərəcəli ədliyyə qulluqçusu, ədliyyə leytenantı, tibb xidməti leytenantı	daxili xidmət leytenantı, tibb xidməti leytenantı	III dərəcəli miqrasiya xidməti qulluqçusu	polis leytenantı, tibb xidməti leytenantı	gömrük xidməti leytenantı, tibb xidməti leytenantı	3-cü dərəcəli müfəttiş, 3-cü dərəcəli hüquqşünas	üçüncü katib
2.7.	kiçik dövlət qulluqçusu	kiçik leytenant, tibb xidməti kiçik leytenantı, ədliyyə kiçik leytenantı	-	ədliyyə kiçik leytenantı, tibb xidməti kiçik leytenantı	daxili xidmət kiçik leytenantı, tibb xidməti kiçik leytenantı	kiçik miqrasiya xidməti qulluqçusu	polis kiçik leytenantı, tibb xidməti kiçik leytenantı	gömrük xidməti kiçik leytenantı, tibb xidməti kiçik leytenantı	-	attaşə
2.8.	dövlət qulluğunun baş referenti	baş gizir, baş miçman	-	ədliyyə baş giziri, tibb xidməti baş giziri	daxili xidmət baş giziri, tibb xidməti baş giziri	-	-	gömrük xidməti baş giziri, tibb xidməti baş giziri	-	-
2.9.	dövlət qulluğunun böyük referenti	gizir, miçman	-	ədliyyə giziri, tibb xidməti giziri	daxili xidmət giziri, tibb xidməti giziri	-	-	gömrük xidməti giziri, tibb xidməti giziri	-	-
2.10.	dövlət qulluğunun 1-ci dərəcə referenti	kiçik gizir, kiçik miçman	-	ədliyyə kiçik giziri, tibb xidməti kiçik giziri	daxili xidmət kiçik giziri, tibb xidməti kiçik giziri	-	-	-	-	-
2.11.	dövlət qulluğunun 2-ci dərəcə referenti	baş çavuş	-	ədliyyə baş çavuşu, tibb xidməti baş çavuşu	daxili xidmət baş çavuşu, tibb xidməti baş çavuşu	baş miqrasiya xidməti çavuşu	polis baş serjantı, tibb xidməti baş serjantı	-	-	-
2.12.	dövlət qulluğunun 3-cü dərəcə referenti	çavuş	-	ədliyyə çavuşu, tibb xidməti çavuşu	daxili xidmət çavuşu, tibb xidməti çavuşu	miqrasiya xidməti çavuşu	polis serjantı, tibb xidməti serjantı	-	-	-
2.13.	dövlət qulluğunun kiçik referenti	kiçik çavuş	-	ədliyyə kiçik çavuşu, tibb xidməti kiçik çavuşu	daxili xidmət kiçik çavuşu, tibb xidməti kiçik çavuşu	kiçik miqrasiya xidməti çavuşu	polis kiçik serjantı, tibb xidməti kiçik serjantı	-	-	-